



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

Magistrat Dr. Monica Vella LL.D., M.Jur

Ir-Repubblika ta' Malta

vs

Ranjit Pathak

Kumpilazzjoni 883/2023

Illum, 15 ta' Jannar 2025

Il-Qorti;

Rat l-imputazzjoni migjuba kontra:

Ranjit Pathak ta' tnejn u ghoxrin (22) sena, bin Ram Prashard Pathak u Kamala Patha, ta' nazzjonalita' Nepaliza, mwieled Dhading, Nepal nhat il-hamsa (5) ta' Marzu tas-sena elfejn u wiehed (2001), u residenti gewwa numru 79, Pink Rose, Flat 1, Triq il-Hgejjeg, San Pawl il-Bahar u detentur ta' Passaport Nepaliz bin-numru 11342175,

Akkuzat talli, f'dawn il-gzejjer, u/jew, gewwa San Pawl il-Bahar, Malta, f'Lulju tas-sena elfejn u tlieta u ghoxrin (2023):

1. Wettaqt att ta' natura sesswali minghajr kunsens, fuq il-persuna ta' Shauna Ellie McIntyr, liema att fih innifsu, ma jkunx jikostitwixxi wiehed mid-delitti ikkunsmat jew attentat, imsemmijin fl-Artikoli 198 u 206 tal-Kodici Kriminali Kapitolu 9 tal-Ligijiet ta' Malta;
2. U talli fl-istess lok, zmien u cirkostanzi, issoggettajt lil persuna ohra ghal xi att ta' intimata fizika, u cieo lil Shauna Ellie McIntyr;
3. U talli fl-istess lok, zmien u cirkostanzi, issoggettajt lil persuna ohra ghal xi att u/jew imgieba li jkollhom konnotazzjonijiet sesswali, inkluzi kliem bil-fomm, mossi u/jew ghemil, il-wiri jew ic-cirkolazzjoni ta' kliem miktuba, stampi, u/jew xi materjali iehor, fejn dak l-att, kliem u/jew imgieba ma kienux mixtieqa mill-vittma, u li jistghu ragonevolemnt jigu kkunsidrati bhala offensivi, umiljanti, degredanti, u/jew intimidatorji lejha, u cioe lil Shauna Ellie McIntyr.

Din l-Onorabbli Qorti giet gentilment mitluba sabiex f'kaz ta' htija tikkundanna lill-akkuzat ghall-hlas ta' spejjez li ghandhom x'jaqsmu mal-hatra ta' l-esperti jew perizi fil-proceduti hekk kif ikkontemplat gl-Artikolu 533 tal-Kap 9 tal-Ligijiet ta' Malta.

Il-Qorti giet mitluba sabiex barra milli tapplika il-piena skond il-ligi, tapplika wkoll l-Artikoli 383, 384 tal-Kap 9 tal-Ligijiet ta' Malta ghas-sigurta tal-vittma msemija kif ukoll ghal familjari taghha.

Il-Qorti giet mitluba li tohrog ordni ta' protezzjoni ai termini tal-Artikolu 412C tal-Kap 9 tal-Ligijiet ta' Malta, kemm waqt il-mori tal-kawza kif ukoll f'kaz ta' htija ma' kull piena li l-Qorti jidrilha xierqa.

Il-Qorti giet mitluba li tohrog ordni ta' trattament ai termini tal-Artikolu 412D tal-Kap 9 tal-Ligijiet ta' Malta, kemm waqt il-mori tal-kawza kif ukoll f'kaz ta' htija ma' kull piena li l-Qorti jidhrilha xierqa.¹

Rat li l-imputat wiegeb mhux hati tal-akkuzi fis-seduta tad- 9 ta' Jannar 2024.²

Hadet nota ukoll tal-fedina penali tal-imputat prezentata in atti mill-prosekuzzjoni³.

Rat in-nota tal-Avukat Generali ta' nhar l-ghaxra (10) ta' Mejju 2024 li ta l-kunsens biex il-kaz jigi ittrattat bi procedura sommarja.⁴

Rat l-atti kollha.

Semghet ix-xhieda.

Rat u qieset id-dokumenti u provi kollha prodotti.

Semghet it-trattazzjoni tal-partijiet tas-6 ta' Novembru 2024.

Rat illi l-kawza thalliet ghal-lum ghas-sentenza.

Ikkunsidrat:

Il-Fatti fil-Qosor.

¹ Folio 1- 2 tal-process.

² Folio 10 tal-process.

³ Folio 6 u 17 tal-process.

⁴ Folio 31 tal-process.

Dan il-kaz jirrigwarda allegat attakk ta' natura sesswali mill-imputat fuq tfajla ta' 18-il sena certa Shauna McIntyre li kienet temporanjament qed tirisjedi fil-hotel San Antonio. Missierha irrapporta on-line dan l-incident nhar is-7 ta' Lulju 2023 lill-pulizija eżekuttiva u milli jidher ghamel l-istess rapport lill-management tal-lukanda.⁵

Provi

L-Atti Processwali.

Xehed **PS 949 Matthew Calleja** nhar id-9 ta' Jannar 2024 u qal li dak iz-zmien kien stazzjonat l-ghassa tal-Qawra meta ircieva rapport on line fil- 15 ta' Lulju 2023. Dan ir-rapport kien jghid li fis-7 ta' Lulju 2023 l-vittma u l-familjari taghha kienu qed jiehdu drink fil-lukanda meta l-imputat wara li spicca mix-xoghol offra lill-vittma drink u bdew jimxu flimkien meta l-imputat aggreddiha sesswalment billi ipprova jbusha u jmissilha l-parti intima taghha. Dan l-att sar minn fuq il-hwejjeg. Jghid li dwar l-incident l-genituri kienu kellmu lill-managers tal-lukanda. Hu kellem lill-manager tal-lukanda u ikkonferma li l-vittma u il-genituri taghha kienu f'Malta bejn l-4 u l-11 ta' Lulju 2023. Jghid li l-manager ikkonferma li l-imputat jahdem fil-lukanda bhala barman. Is-surgent ipprezenta r-rapport imhejji minnu.⁶

Xehed l-**iSpettur Christian Cauchi** nhar it 23 ta' Jannar 2023 fejn spjega ir-rwol tieghu fl-investigazzjoni. L-ispettur jghid li meta ircieva ir-rapport hu beda jinvestiga u ikkorisponda bl-emails ma' misier il-vittma u mal-vittma stess fejn gie ikkonfermat li l-imputat mess b'mod inappropjat lill-vittma minn fuq il-hwejjeg meta din ma riditx. Hu arresta lill-imputat pero' l-imputat innega li kien ghamel xi att impropju jew kontra l-volonta' tal-

⁵ Folio 18 tal-process.

⁶ Folio 19 tal-process. Ir-rapport pprezenta mis-surgent hemm akkont dettaljat tal-incident irrapportat mill-allegat vittma.

vittma. Jghid li ghal ewwel missierha kien interessat milli jkompli l-kaz pero' wara meta spjegal u l-procedura qal li ghandu problema biex jivvjagga u allura beda jaqta' qalbu. Fil-fatt qatt ma xehed hadd f'dawn il-proceduri.⁷

Kontro-ezaminat jaqbel li r-rapport ghamlu l-missier u mhux it-tifla. Jghid li l-vittma mal-ewwel irrapurtat lill-ommha u lil missierha dak li kien ghadu kif gara. Jghid li ma jafx jekk ghajtux maghha meta waslet lura l-lukanda.⁸

Xehed **Josef Micallef Blake** li fil-perjodu tal-incident kien jahdem DB San Antonio front office manager.⁹ Jghid li ma jiftakar xejn.

Xehdet **Verika Tomavska** nhar is-26 ta' Marzu 2024 li tghid li dak iz-zmien kient il-boss tieghu.¹⁰ Tghid li l-vittma kienet taht l-eta' u l-imputat talabha date. Tghid li hu u l-vittma marru dawra u allegatament messha b'mod inapproprjat u hija meta saret taf ghamlet rapport intern. Hija kienet issuggerit lill-genituri taghha li taghmel rapport lill-pulizja ghax hi ma setghet taghmel xejn aktar.

Xehed **John Bezzina** nhar is-7 ta' Mejju 2024 u qal li hu Director of Sales DB Hotel. Huwa esebixxa ir-registration card ta' Sarah McIntiyer, Barry McIntiyer u Shauna McIntiyer li kiene resident fil-lukanda bejn l-4 u l-11 ta' Lulju 2023 fil-kamra 477.¹¹

⁷ Folio 32E tal-process.

⁸ Folio 32H tal-process. Stqarrija tal-imputat ezebita a folio 47 sa 48B tal-process. L-imputta jinnega li kien hemm xi att kriminali imma it-tanieq u il-bews skond hu kien konsenswali.

⁹ Folio 58 tal-process.

¹⁰ Folio 60 tal-process.

¹¹ Folio 66 tal-process.

Rega' xehed **Josef Micallef Blake** nhar is-7 ta' Mejju 2024 u qal li f'Lulju 2023 kien head of department front office DB San Antonio. Jghid li id-dokument muri kien jintuza waqt ic-check in.¹² Jghid li l-format tad-dokument jaghrfu izda ma jiftakarx l-incident.

Xehed in kontro-ezami l-**iSpettur Christian Cauchi** nhar is- 6 ta' Novembru 2024 fejn jikkonferma li l-vittma ma xehditx f'dawn il-proceduri u lanqas ma xehdu l-genituri taghha.

Ikkunsidrat:

Dan huwa kaz fejn allegatament l-imputat li kien jahdem DB San Antonio il-Qawra hareg ma' persuna, ossija it-tfajla Shaun Ellie McIntyre u messha b' mod inapproprjat kontra l-volonta' taghha, liema fatt allegatament sehh f'Lulju 2023 f'San Pawl il-Bahar. Il-vittma qatt ma xhedet f'vdawn il-proceduri u l-provi iserhu biss u b' mod esklussiv fuq korrispondenza b' emails li ghamlet il-vittma u missierha mal-pulizija Maltija. Emails li gew ipprezentati mill-ufficjal prosekutur.

Ikkunsidrat:

Illi id-difiza tikkontendi li dak li ingieb quddiem din il-Qorti huwa kollu *hearsay*. Issa fuq il-*hearsay rule* il-gurisprudenza lokai hija univoka u din il-Qorti ha tikkwota biss sentenza wahda deciza mill – Qorti tal-Appel Kriminali per Onorevoli Imhallef Aaron Bugeja fl-ismijiet: **Il-Pulizija vs Domenico Savio Micallef** (App. Nru. 409/2017) deciza fis- 26 ta' Novembru 2019 fejn b' mod estensiv qalet:

¹² Folio 70 tal-process.

40. Issa jista' jkun li dik il-Qorti forsi hassetha kunfidenti biżżejjed biex tkun tista' tinterpreta l-fatti rżultanti lill-Uffiċjal tas-Cybercrime b'mod għalhekk li setgħet ikkonkludiet li ma kellhiex il-htieġa li tordna perizja. Anke jekk dan setgħa kien il-każ, dik il-Qorti ma setgħetx tikkonsidra r-rapport tal-Uffiċjal tas-Cybercrime bħala prova tal-kontenut tiegħu. Biss kif intwera' aktar il-fuq, anke fil każ tal-perizji, il-Liġi stess tehtieġ li daww ix-xiehda li jkun għabar fatti mingħandhom il-perit għandhom jingiebu jixhdu fil-Qorti dwar daww il-fatti li jkunu fornaw lill-perit; aħseb u ara f'każ bħal dan, fejn ix-xhud PC1275 l-anqas biss kien nominat espert tal-Qorti, kemm daww il-persuni li mingħandhom irċieva l-informazzjoni PC1275 kellhom ikunu miġjuba l-Qorti sabiex jixhdu u jikkonfermaw l-informazzjoni supplita minnhom lill-Pulizija. 41. Illi din hija regola mehtieġa fil-Liġi Maltija sabiex tipprovdi salvagwardja lid-drittijiet tal-partijiet involuti, li mhux biss iresqu l aqwa prova b'mod dirett, iżda wkoll sabiex il-partijiet ikunu jistgħu jagħmlu l-iskrutinju tagħhom ta' dawn il-fatti mistqarra tramite l istitut tal-eżami u l-kontro-eżami ta' dawn ix-xiehda. F'dan il-każ dan kollu ġie maqbuż u l-Qorti tal-Maġistrati hassitha sodisfatta biss bir-rapport tal-PC1275 mingħajr ma rat li dik l-informazzjoni li rċieva dan il-uffiċjal tkun imsaħħa bid-depożizzjoni ta' min forna dik l-informazzjoni; ċjoe bil-konverżjoni minn informazzjoni mogħtija minn terzi għal evidenza miġbura mingħand terzi.

Tkompli tghid dik l-Onorabbli Qorti:

43. Illi importanti hawnhekk li din il-Qorti tirreferi għar-regola tal hearsay u kif din tiġi applikata fil-kamp penali Malti. L-artikoli 598 u 599 tal-Kodiċi ta' Organizazzjoni u Proċedura Ċivili (Kap 12) li jirregolaw il-hearsay evidence, u reżi applikabbli fi proċedimenti quddiem Qrati ta' Ġustizzja Kriminali bis-saħħa tal-artikoli 520(1)(d) u 645 tal-Kodiċi Kriminali jgħidu kif ġej:

598. (1) Bħala regola, il-qorti ma tihux qies ta' xiehda dwar fatti li x-xhud ighid li ġie jafhom minghand haddiehor jew li qalhom haddiehor li jista' jingieb biex jagħti xiehda fuq dawk ilfatti.

(2) Il-qorti tista', ex officio, jew fuq oppożizzjoni tal-parti, ma thallix jew tiċhad li jsiru mistoqsijiet bi skop li jittiehdu xiehda bhal dawk. 23 Skond din ir-referta eżebita, il-GO plc ġiet mitluba tipprovdi informazzjoni dwar 'ITS/CCU/720/2015 ADSL no. 21580637, Client I.P. 217.15.97.22' – ara Folio 78 tal-atti proċesswali.

Iżda l-qorti tista' ġġieghel lix-xhud li jsemmi l-persuna li minghandha jkun sar jaf il-fatti li għalihom jirreferixxu dawk ilmistoqsijiet.

599. Il-qorti tista', skont iċ-ċirkostanzi, tippermetti xiehda fuq kliem haddiehor u tiehu qies tagħha, meta dan l-istess kliem haddiehor ikollu, fih innifsu, importanza sostanzjali, fuq il-meritu tal-kawża jew ikun jagħmel parti mill-meritu; inkella meta dan haddiehor ma jkunx jista' jingieb biex jixhed, u l-fatti jkunu tali li ma jkunux jistgħu jiġu ppruvati sewwa xort'ohra, l-aktar f'każijiet ta' twelid, ta' żwieġ, ta' mewt, ta' assenza, ta' servitù, ta' rjieħ ta'immobbli, ta' pussess, ta' drawwiet, ta' ġrajjet storiċi pubbliċi, ta'reputazzjoni jew ta' fama, ta' kliem jew fatti ta' nies li mietu jew li jkunu assenti u li ma kellhom ebda interess li jgħidu jew jiktbu l-falz, u ta' fatti ohra ta' interess ġenerali jew pubbliku jew li jkunu maghrufa minn kulhadd.

44. Fil-kawża deċiża minn din il-Qorti diversament presjeduta fl ismijiet : Il-Pulizija vs Janis Caruana tal-14 ta' Mejju 2012 mill Imhallel Lawrence

Quintano il-kwistjoni tal-hearsay evidence kienet ġiet indirizzata b'dan il-mod :

21. Bir-rispett kollu, il-hearsay rule tagħna (fl-artikolu 599) mhix daqshekk riġida daqs kemm wiehed jahseb. Fil-fatt l-ewwel parti ta' dan l-artikolu jgħid hekk: '599. Il-qorti tista', skont iċ-ċirkostanzi, tippermetti xiehda fuq kliem haddiehor u tiehu qies tagħha, meta dan l-istess kliem haddiehor ikollu, fih innifsu, importanza sostanzjali, fuq il-meritu tal-kawża jew ikun jagħmel parti mill-meritu; inkella meta dan haddiehor ma jkunx jista' jingieb biex jixhed, u l-fatti jkun tali li ma jkunx jistgħu jiġu ppruvati sewwa xort'oħra,'

22. Fil-fatt fil-kawża 'Joseph Mary Vella et versus il-Kummissarju tal-Pulizija' il-Qorti Kostituzzjonali nhar it-13 ta' Jannar 1981 qalet hekk: 'Issa, fil-każ preżenti, si tratta ta' depożizzjoni ta' xhud dwar x'qallu haddiehor li ma jistax jiġi prodott minhabba li x-xhud ġie marbut bis-sigriet professjonali fuq l-identita' ta' dan il-haddiehor. Ċertament il-klem ta' dan il-haddiehor jistgħu, fiċ-ċirkostanzi tal-każ, ikollhom importanza sostanzjali fuq il-mertu tal-kawża. Għalhekk il-Qorti ma tara l-ebda raġuni l-għala għandha tiddipartixxi mill-konkluzjoni tal-ewwel qorti (li thalli lil dan ix-xhud jiddeponi).'

23. Ukoll fl-Ingilterra u f'Wales ir-regola tal-hearsay m'għadhiex stretta daqsa qabel. Il-Qorti Ewropea Dwar id-Drittijiet tal-Bniedem fil-każ 'Al Khawaja and Tahery versus the United Kingdom' tal-15 ta' Diċembru 2011 (deċiżjoni tal-Grand Chamber) qalet hekk f'pargrafu 130: 'However, the Court notes that the present cases have arisen precisely because the legal system in England and Wales has abandoned the strict common law rule against hearsay evidence. Exceptions to the rules have been created,

notably in the 1988 and 2003 Acts, which allowed for admission of ST's statement in Al-Khawaja's case and T's statement in Tahery's case.'

24. Fil-każ ta' Al-Khawaja, ST kienet għamlet rapport lill-Pulizija numru ta' xhur sewwa wara li kienet allegatament assaltata minn tabib. ST għamlet suwiċidju qabel il-ġuri. L-Imhallef li ppresieda halla li jinqara r-rapport waqt il-ġuri u ta direzzjonijiet appożiti. (Ara paragrafi 9 -19 tal-istess sentenza). Il-Grand Chamber ma sabitx vjolazzjoni talartikolu 6 (ara par.158 tas-sentenza).

25. Issa, jekk wiehed janalizza s-sitwazzjoni fil-każ li jinsab fil-preżent quddiem il-Qorti, ir-rapport bl-ebda mod ma jghid li min għamel ir-rapport dwar is-serqa indika lill-appellant. Kieku kien hekk ir-rapport kien ikun prova li sar it-tali kliem iżda mhux prova li l-appellant wettaq is-serqa għalkemm l-istess rapport kien ikun jista' jintuża biex jikkorobora provi oħra. (Ara: Subramianiam v Public Prosecutor (1956) 1.W.L.R.956 at 969, PC).2 Fir-rapport odjern m'hemmx xi allegazzjoni bħalma ma għamlet ST fil-każ 'Al-khawaja vs UK' jew xi sitwazzjoni simili għal dak li aċċettat il Qorti Kostituzzjonali. Hawn għandna biss rapport li saret is-serqa, ta' xhiex, fejn u meta. Min għamel ir-rapport mhux Malti, ma semma lil ebda persuna bħala suspettat, u ma jistax joqghod jingieb Malta biex jikkonferma li saret serqa ta' laptop. Terġa' min għamel ir-rapport ma joqghodx f'xi pajjiż fil-viċin.

26. Għalhekk il-Qorti, wara li rat iċ-ċirkostanzi tal-każ, u wara li rat l artikolu 599 tal-Kap 12 res applikabbli għall-Kap 9, qed tiddeċiedi li fil proċess teżisti prova li hija ammissibbli. Ir-rapport huwa prova li saret is serqa u ta' xejn aktar. 45. Oltre minn hekk fis-sentenza tal-Qorti Kriminali

deċiża nhar l-24 t'Ottubru 2011 fil-kawża fl-ismijiet Ir-Repubblika ta' Malta vs Mario Azzopardi ġie deċiż is-segwenti : -

Li l-artikoli rilevanti dwar il-Hearsay Rule huma l-artikoli 598 u 599 tal-Kap 12 reżi applikabbli għall-Kap 9 bl-artikolu 645 tal-Kap 9. Il-każ li mhux l-ewwel darba li ġie ċitat b'approvazzjoni dwar il-hearsay rule f'kawżi ta' natura kriminali huwa Subramaniam v. Public Prosecutor fejn insibu dan il-kliem:

'Evidence of a statement made to a witness by a person who is not himself called as a witness may or may not be hearsay. It is hearsay and inadmissible when the object of the evidence is to establish the truth of what is contained in the statement. It is not hearsay and is admissible when it is proposed to establish by the evidence, not the truth of the statement, but the fact that it was made. The fact that the statement was made, quite apart from its truth, is frequently relevant in considering the mental state and conduct thereafter of the witness or of some other person in whose presence the statement was made.'

Jekk wieħed jimxi mal-prinċipji ta' dan il-każ allura ċerti persuni li magħhom ikun tkellem l-allegat vittma jistgħu jkunu prodotti (per eżempju, psikologu, għalliem jew social worker, il-ġenituri jew qraba fil qrib tal-allegat vittma). Dawn jistgħu jixhdu li l-allegat vittma tassew qal hekk. Tali xhieda hija biss prova li l-allegat vittma tassew qal hekk, iżda mhux li dak li qed jgħid l-allegat vittma huwa tassew minnu. Jekk wieħed jeżamina l-ewwel sentenza tal-artikolu 599 tal-Kap 12, wieħed jista' jikkonkludi li l-hearsay rule fil-Liġi tagħna mhix daqshekk assoluta. U filfatt hekk qalet il-Qorti Kostituzzjonali hija u tiddeċiedi il-każ 'Joseph Mary Vella et versus Il-Kummissarju tal-Pulizija' (13 ta' Jannar 1988) fejn

il-Qorti kkonfermat digriet tal-Prim'Awla biex jithalla jixhed Prokuratur Legali li kien marbut bis-sigriet professjonali. Dan thalla jixhed minghajr ma kellu jikxef isem it-terza persuna li kienet qaltlu biex il-fatti li fuqhom kellhom jixhed il-Prokuratur Legali. Peress li d-depożizzjoni, li tista' tkun hearsay, tista' tkun prova diretta li ntqal xi haġa, ma tistax tiġi eskluża flistadju tal-eċċezzjonijiet preliminari. F'dak li huma deċiżjonijiet kriminali, il-Qorti tagħna issa ilhom sew isegwu il-prattika dwar il-hearsay rule. (Ara dwar dan il-punt: Ir-Repubblika versus Meinrad Calleja). Reċentement il-Qorti tal-Appell Kriminali diversament preseduta qalet hekk: 'Fil-limit tal-użu li għamlet l-ewwel Qorti tal-okkorenza msemmija, ma hemm xejn irregolari. Hu ben stabbilit li waqt li prova hearsay ma hix prova tal-kontenut ta' dak li jiġi rapportat li ntqal, hi prova li dak rapportat li ntqal fil-fatt intqal fiċ ċirkostanzi, data, post u hin li ntqal u in kwantu tali hi ċirkostanza li meħuda ma' provi u ċirkostanza oħra tista' wkoll tikkontribwixxi għall-apprezzament li tagħmel il-Qorti.' (1 t'April 2011 'Il-Pulizija versus Fabio Schembri' preseduta mill-S.T.O. il-Prim Imħallef Dr Silvio Camilleri).

Ikkunsidrat:

Barra minn dak li intqal *supra* hu ben magħruf li x-xhieda quddiem Qorti ta' Gurisdizzjoni Kriminali, salv eccezzjonijiet fil-ligi, iridu jixhdu *viva voce*.¹³ Il-Qorti, fil-kaz in ezami tinnota li l-vittma kif ukoll il-genituri tagħha għalkemm għamlu r-rapport u wrew il-hegga biex jipprosekwixxu kontra l-imputat qatghu qalbhom fil-mori tal-kawza ghax ma riedux imorru

¹³ Ara f' dan ir-rigward **His Majesty The King vs Richard V. D. Beaumont** deciza fis -27 ta' Marzu 1953 mis-Sinjorija Tieghu il-Prim Imħallef L. A. Camilleri, **Il-Pulizija vs Francine Cini** (App. Nru. 411/2018) deciza mill-Qorti tal-Appel Kriminali per Onorevoli Imħallef Giovanni Grixti, **Il-Pulizija vs Clint Zammit** (App. Nru. 223/2014) deciz mill-Qorti tal-Appell Kriminali per Onorevoli Imħallef Edwina Grima, **Il-Pulizija vs Yanik Farrugia** (App. Nru. 452/2021) deciz mill-Qorti tal-Appell Kriminali per Onorevoli Imħallef Consuelo Scerri Herrera, **Ir-Repubblika ta' Malta vs Angel sive Angelo Bajada** deciz mill-Qorti Kriminali nhar il- 15 ta' Mejju 1990 per Onorevoli Imħallef Hugh Harding, **Il-Pulizija vs Gary Falzon** deciz minn din il-Qorti kif diversament ppreseduta per Magistrat Dottoressa Elaine Mercieca nhar id- 9 ta' Mejju 2022.

jixhdu f'lok fejn setghu jaghtu anke x-xhieda tagghom mill-Ingilterra fejn apparentement jirrisjedu.

B' hekk fin-nuqqas ta' dawn il-provi diretti jew cirkostanzjali li setghu biss jingiebu permezz tat-testimonjanza tal-vittma u/jew tal-genituri taghha, il-Qorti ma ghandha l-ebda triq ohra hlief li tillibera lill-imputat minn dak addebitat lilu u dan fuq nuqqas ta' provi, stante illi l-provi in atti ma jilhqux il-livell ta' prova kif tehtieg il-ligi fil-kamp kriminali.

Decide:

Ghaldaqstant, ghal dawn ir-ragunijiet, il-Qorti wara li rat l-artikoli 207, 251A(1)(c), 251A(1)(e), 382A, 383, 384, 385, 386, 412C u 412D, 17, 532A, 532B, 533 tal-Kapitolu 9 tal-Ligijiet ta' Malta qed issib lill-imputat **RANJIT PATHAK MHUX HATI** tal-akkuzi kollha migjuba fil-konfront tieghu u tilliberah minn kull htija u piena.

Il-Qorti tordna komunika ta' din is-sentenza lill-Kummissarju tal-Pulizija halli jikkunsidra serjament li johloq procedura u ittra ta' informazzjoni ufficjali sabiex vittmi ta' kriminalita li jkunu jghixu fl-esteru u tkun mehtiega x-xhieda tagghom fi proceduri kriminali ikunu ben konxji dwar il-procedura li trid tigi segwita biex huma jixhdu quddiem dawn il-Qrati kemm-il darba huma ma jilhqux jaghtu x-xhieda tagghom qabel ma jitolqu minn dawn il-gzejjer.

Il-Qorti tordna li kopja ta' din is-sentenza tinghata lill-partijiet u li kopja tal-imsemmija sentenza titpogga fuq is-sistema online tal-Qrati minnufih.

Moghtija illum 15 ta' Jannar, 2025 fil-bini tal-Qorti f'Malta.

Magistrat Dr. Monica Vella LL.D, M. Jur.

Annalise Mifsud

Deputat Registratur